

تک آزادی ہے، اس پر عمل کیجئے اور جو کا وٹ ہے اسے دور کرنے کی کوشش کیجئے۔ پرسنل لا پر عمل شریعت کا حکم بھی ہے اور ہمارا دستوری حق بھی۔ یہاں کے دستور نے سب ہی مذاہب کے ماننے والوں اور تہذیبی گروہوں کو اپنے پرسنل لا اور سماجی توائیں پر عمل کی اجازت دی ہے۔ پرسنل لا پر حملہ ہوتا ہے یا اس میں ترمیم و تنقیح کی بات ہوتی ہے تو امت اس کے خلاف کھڑی ہو جاتی ہے۔ لیکن سوچیے، کیا ہمارے ہاں خواتین کے ساتھ زیادتی نہیں ہو رہی ہے؟ کیا ان کے حقوق ادا ہو رہے ہیں؟ میاں بیوی میں نزاع ہو تو کیا ہم شریعت کے حکم کے مطابق اسے حل کرنے کی کوشش کرتے ہیں؟ کیا ان ونقة، طلاق اور خلع کے احکام پڑھیک احکام شریعت کی اتباع کی جا رہی ہے؟ قرآن نے ماں باپ کے ساتھ حسن سلوک کی تاکید کی ہے۔ یہاں تک کہا کہ انہیں اف تک نہ کہو اور ان کے ساتھ ادب و احترام کا رویہ اختیار کرو۔ کیا ہمارا رویہ ان کے ساتھ بھی ہے؟ کیا ہم رشتہ داروں کے حقوق ادا کر رہے ہیں؟ کیا ہمارے درمیان وراثت اسلامی تعلیم کے مطابق تقسیم ہو رہی ہے؟ کیا دنیا نہیں کہے گی کہ جس پرسنل لا کا علم تھا ہے ہو اور جس کی حفاظت کے لیے جان کی بازی تک لگادینا چاہتے ہو، اس پر خود کیوں نہیں عمل کر رہے ہو؟ کوئی سوال کرے یا نہ کرے، اللہ تعالیٰ ضرور پوچھے گا کہ اتنا بڑا مقدمہ لے کر چل رہے تھے اور خود اس پر عمل نہیں کر رہے تھے؟ اگر پرسنل لا پر صحیح معنی میں عمل ہو تو وہ سارے اعتراضات از خود ختم ہو جائیں گے جو اس پر کیے جاتے ہیں، بلکہ دنیا اس کی خوبیوں کے اعتراف پر مجبور ہو گی اور اسے خود بھی اختیار کرنے لگے گی۔

اگر آپ اسلام پر عمل کریں تو خود بخود اسلام کا تعارف ہو گا، اس کے بارے میں جو غلط فہمیاں پائی جاتی ہیں وہ دور ہوں گی اور اس کی صحیح تجویز سامنے آئے گی۔ ہمارے مسائل کا حل یہ اسلام کو اپنانے اور اس کے مطابق عمل کرنے میں ہے۔ اسلام طاقت کا سرچشمہ ہے۔ اگر ہم نے اسلام کا دامن تھام لیا تو اپنی بے سرو سامانی کے باوجود ہمارے مسائل حل ہو سکتے ہیں اور ہم دنیا میں سر بلند اور آخرت میں سرخ رو بھی ہوں گے۔ اللہ تعالیٰ ہمیں اپنی توفیق سے نوازے۔



عقیدہ اعجازِ قرآن کی تاریخ

[پروفیسر عبدالعلیم کے خیالات کا جائزہ]

ڈاکٹر ابوسفیان اصلاحی

پروفیسر عبدالعلیم (۱۹۰۷ء-۱۹۷۶ء) کی شخصیت گوکہ علمی اعتبار سے بہت زیادہ اہمیت کی حامل نہیں ہے، لیکن اپنی ترقی پسندی اور علی گڑھ مسلم یونیورسٹی کی وائس چانسلر شپ کی وجہ سے محتاج تعارف بھی نہیں۔ آپ کی مختصر علمی خدمات کی بنیاد پر کہا جاسکتا ہے کہ اگر آپ کی توجہات مستقل تحقیق و تقدیم پر مرکوز رہتیں تو بہت سی علمی مہماں سر کر سکتے تھے، عربی زبان و ادب، قرآنیات اور اردو ادبیات سے متعلق آپ کی کارشات قبلِ ستائش ہیں۔ یہاں آپ کی مشہور کتاب ”عقیدہ اعجاز قرآن کی تاریخ“ کا جائزہ پیش کیا جائے گا۔ یہ کتاب دراصل جرمن زبان میں آپ کے پی ایچ ڈی مقالہ کاخلاصہ ہے، جس پر بون یونیورسٹی نے آپ کو ڈاکٹریٹ کی سند تفویض کی تھی۔ یہ خلاصہ اردو اکادمی، جامعہ ملیہ اسلامیہ دہلی، میں ارکان اکادمی کے حضور پیش کیا گیا، جسے اکادمی ہی نے نومبر ۱۹۳۲ء میں شائع کیا۔ اس کتابچہ پر سید عبدالحسین (۱۸۹۶-۱۹۷۸ء) کا دیباچہ ہے، جس میں مقالہ کے متعلق نہایت مناسب بات کی گئی ہے کہ ”مقالہ نگار نے عقیدہ اعجاز قرآن پر بحث کرتے ہوئے صرف تحقیقی نتائج پیش کیے ہیں، اس میں ذاتی عقیدے کی جھلک نہیں پائی جاتی۔“ اے یہ حقیقت ہے کہ اس مقالے سے قرآن مجید کی حقانیت سامنے آتی ہے کہ یہ کتاب الٰہی ہے اور سرور کائنات ﷺ اللہ کے رسول ہیں۔ مختلف حوالوں سے اس دعویٰ کو مستند کیا گیا

ہے۔ مثلاً باقلانی کی رائے ہے کہ ”قرآن کی تمام باریکیوں کو سمجھنا اور اس کی تمام خوبیوں کو بیان کرنا بشر کے امکان میں نہیں ہے“ ۔ ۲۔
ایک دوسری جگہ رقم طراز ہیں:

”یہی بالکل ظاہر ہے کہ نبوت کے دعویٰ کو رد کرنے کی آسان ترین صورت یہی تھی کہ دوسرے لوگ قرآن کے مثل کلام پیش کرتے اور یوں ثابت کر دیتے کہ قرآن معجزہ نہیں ہے، لیکن ہم دیکھتے ہیں کہ عرب تمام دوسری صورتیں اختیار کرتے ہیں، مگر یہی نہیں کرتے۔ وہ جنگ کے لیے تیار ہو جاتے ہیں اور یوں ہر قسم کے مصائب برداشت کرتے ہیں۔ اگر واقعی قرآن کا جواب ان کے بس کی بات ہوتی تو کیا یہ قرین قیاس نہ تھا کہ وہ تمام مصائب پر اس کو ترجیح دیتے۔ ایسی صورت میں بھروسے کے اور کیا نتیجہ تکلیف سکتا ہے کہ باوجود صاحبانِ فصاحت و بلاغت ہونے کے قرآن کا جواب ان کے بس میں نہ تھا“ ۔ ۳۔

قرآن کریم کو جس پہلو سے بھی دیکھا جائے، اس میں ابھی انفرادیت اور ایسا اعجاز نظر آتا ہے کہ دنیا اس کی مثال پیش کرنے سے درماندہ ہے۔ پروفیسر عبدالعزیم نے ابتداء ہی میں متعدد آیات نقل کر کے ثابت کر دیا ہے کہ بہت سے گماں باطل کے حاملین نے قرآن کریم کے معیار کی کتاب اور اسی کے بال مقابل زبان و بیان پیش کرنے کی کوشش بسیار کی، لیکن رائگاں گئی۔ ایک جگہ قرآن کریم سے متعلق علی بن ربن کے احساسات کو یوں نقل کیا ہے:

”جب میں نصرانی تھا تو میرا اور میرے ایک چپا کا، جو صاحبِ فصاحت و بلاغت تھے، یہ خیال تھا کہ بلاغت نبوت کی نشانی نہیں ہو سکتی۔ اس لیے کہ وہ تمام قوموں میں مشترک ہے، لیکن جب میں نے تقلید کو چھوڑ کر اور عادت اور تربیت کے اثرات کو خیر باد کہہ کر قرآن کے معانی پر غور کیا تو مجھے معلوم ہوا کہ قرآن کا وہی درجہ ہے جو اس کے مانے والے کہتے ہیں۔ واقعہ یہ ہے کہ میں نے کسی زمانے کی کوئی کتاب، خواہ وہ عربی میں ہو یا عربی، ہندی میں ہو یا رومی، اسی نہیں، بلکہ جس میں توحید و تہلیل، خدا کی شناور انبیاء و رسول کی

تصدیق، نہ مٹنے والے اعمال صالح کی ترغیب، امر بالمعروف اور نہیں عن المنکر، جنت کا شوق اور دوزخ کا ڈر اس طرح جمع ہوں جس طرح قرآن میں ہیں۔ تو اگر کوئی ایسی کتاب پیش کرے جس میں یہ صفات ہوں اور جس کے لیے قلوب میں ایسی عظمت اور حلاوت ہو اور جس نے کتاب نہ سیکھی ہوا ورنہ بلا غلط تو بلا شبہ وہ کتاب اس شخص کی نشانی ہے۔^۳

اس کتاب میں بہت سے ایسے اقتباسات اور دلائل ہیں جن کی روشنی میں کہا جاسکتا ہے کہ قرآن کریم ایک الہامی کتاب ہے اور اللہ کے رسول ﷺ کی نبوت و صداقت پر مبنی ہے۔ اس کتاب میں تمام خیالات قدیم محققین و مفسرین کے نقل کیے گئے ہیں، مصنف نے اپنی جانب سے کوئی اضافہ نہیں کیا ہے۔

اس کتاب میں گولڈز یہر کے حوالے سے بتایا گیا کہ ”عرب میں فن کتابت تقریباً معدوم تھا“۔^۴ اسے اگر یوں کہا جاتا کہ فن کتابت عربوں میں عام نہیں تھا تو زیادہ مناسب تھا، کیوں کہ مختلف حوالوں کی روشنی میں یہ بات اعتقاد کے ساتھ کہی جاسکتی ہے کہ عربوں کے یہاں فن کتابت موجود تھا۔ اگر ایسا نہ ہوتا تو قرآن کریم میں کتاب، صحیفہ، قرطاس اور قلم جیسے الفاظ کا ذکر نہ ہوتا، گویا یہ ادوات کتاب ان کے یہاں معروف تھے۔ اس حوالے سے سہ ماہی ”فلکرو نظر“ اسلام آباد کے ایک علمی مقاٹلے کا ذکر مناسب ہو گا، جس کا موضوع تھا ”دورِ جاہلیت کے کتب خانے“۔ اس میں ان کتب خانوں کا تعارف پیش کیا گیا تھا جو نبوت سے قبل عیسائی اہل علم کے گھروں میں موجود تھے۔^۵ دوسرے، کاتبین وحی کے تعلق سے یہ بات کہی جاسکتی ہے کہ انھیں نزول وحی سے قبل لکھنا پڑھنا آتا تھا۔ ظاہر ہے کہ انھوں نے اپنے اسلاف سے یہ فن سیکھا ہو گا۔ اس نظریے کی تائید میں علامہ عبداللطیف رحمانی نے متعدد ثبوت پیش کیے ہیں کہ ادواتِ کتابت، فن کتابت اور کاتبین نزول قرآن سے قبل موجود تھے۔ اس کی سب سے بڑی دلیل یہ ہے کہ قرآن کریم میں کتاب، قلم، صحف، قرطاس اور خطوط کا ذکر متعدد بار آیا ہے، اس لیے دورِ جاہلیت میں فن کتابت کا عدم وجود ہونا ناممکن ہے۔

اسی طرح یہ بات بھی پائے ثبوت کو پہنچی ہوئی ہے کہ جاہلی شعراء کے تصانید اور بعض معاهدات مقومہ صورت میں دیوار کعبہ پر لکھائے گئے تھے۔ ان سب شہادتوں کے باوجود فتن کتابت کا انکار چہ معنی دارد۔ اس لیے گولڈز یہر کے اس خیال سے اتفاق ممکن نہیں ہے۔ جرجی زیدان نے اپنی کتاب *تاریخ آداب اللہۃ العربیۃ* میں وضاحت سے تحریر کیا ہے کہ عربوں کے یہاں اسلام کی آمد سے قبل لکھنے پڑھنے کا رواج موجود تھا اور عرب عیسائیوں کے یہاں کتب خانے بھی موجود تھے۔ اس نے اپنی کتاب میں ایک تحریر نقل کی ہے جو امراء القیس کی قبر پر کندہ تھی۔ اسی طرح دولتِ حمورابی، ایک نہایت ترقی یافتہ عربی مملکت تھی، جس میں لکھنا پڑھنا عام تھا۔ اس کا ذکر بھی افادیت سے خالی نہ ہوگا کہ نزول قرآن کے بعد اس کے مختلف پہلوؤں پر صحابہ کرام اور تابعین عظام نے اپنے خیالات قلم بند کیے۔^۸ اس سے یہ نتیجہ بہ آسانی اخذ کیا جاسکتا ہے کہ یہ سلسلہ دور جاہلیت سے چلا آ رہا تھا۔ ظاہر ہے کہ فتن کتابت کا دو ایک روز میں وجود میں آ جانا ممکن نہیں، بلکہ یہ ایک تسلسل اور طویل عرصہ کا مرتضاضی ہے۔

اس کتاب میں گولڈز یہر کے توشط سے یہ نقطہ نظر پیش کیا گیا ہے کہ دور جاہلی کی شاعری میں تنوع بہت کم تھا۔^۹ اس خیال سے محققین کا متفق ہونا بہت مشکل ہوگا۔ اس دور کی شاعری کو فکری اور فلسفیانہ شاعری تو شاید نہ کہا جائے، لیکن یہ حقیقت ہے کہ اس میں بولمنی اور تنوع تھا۔ یہ تو سبھی کو معلوم ہے کہ مختلف جنگوں کی نہایت خوب صورت تصویر کشی کی گئی ہے، اپنے قبائل، بہادروں، سرداروں اور محبو باؤں کی تعریف و توصیف میں زمین و آسمان ایک کر دیے گئے ہیں، جنگی اسلحہ کی خصوصیات، گھوڑوں، اونٹوں اور ہاتھیوں کے عادات و اطوار کا بہترین نقشہ کھینچا گیا ہے۔ ان کی شاعری میں اصنام پرستی، تنائی اور توحید سے متعلق بھیکافی اشعار ملتے ہیں،^{۱۰} عیسائیت سے متعلق مواد بھی عربوں کی شاعری میں دست یاب ہے، اسی طرح یہودیت سے متعلق اشعار بھی کثرت سے موجود ہیں،^{۱۱} اس میں اپنے مخالفین پر خاصی کڑی تنقید کی گئی ہے، اس سے ان کی معیشت، ترجیحات اور تاریخ کا پتہ چلتا ہے۔ ان کے

علاوہ بے شمار موضوعات ہیں، جو جاہلی شعراء کے اظہارِ خیال کا میدان تھے۔ مذکورہ تمام پہلوؤں کو مُنظر رکھا جائے تو یہ کہنا شاید مناسب نہ ہو کہ جاہلی شاعری کے موضوعات نہایت محدود تھے۔

پروفیسر عبدالعیم نے اس کتاب میں ترتیب قرآن کا مسئلہ اٹھایا ہے۔ یہ ایک ایسا نازک مسئلہ ہے جس کی نزاکت کو قرآنی لفظ پر میں عموماً ملحوظ نہیں رکھا گیا۔ اس مسئلے کی صحیح تشخیص مستشرقین اور خود متعدد مسلم محققین کے یہاں نہیں ملتی ہے۔ اس کتاب میں بھی قرآن کریم کی جمع و ترتیب کے باب میں صحیح نقطہ نظر نہیں پیش کیا گیا ہے، مثلاً تحریر کیا گیا ہے:

”رسول اللہ ﷺ کے انتقال کے بعد فوراً ہی قرآن کی جمع و ترتیب کا کام شروع ہو گیا اور ایک مجموعہ تیار بھی ہو گیا تھا، لیکن یہ کام خلیفہ ثالث عثمانؓ کے عہد میں جا کر کبین مکمل ہوا۔“ ۱۲

پروفیسر عبدالعیم نے بجا طور پر کہا ہے کہ قرآن کریم پورا کا پورا آل حضور ﷺ کے عہد میں مرتب ہو چکا تھا۔ اس نقطہ نظر کی تائید صحیح بخاری کی ایک روایت ہوتی ہے جس میں ”اسطوانۃ المصفٰ“ کا الفاظ آیا ہے۔ ۱۳ اس سے معلوم ہوتا ہے کہ نبی ﷺ جو کتابت کرواتے وہ ایک مصحف میں ترتیب سے رکھواتے تھے۔ ابتداء میں یہ مصحف مسجد نبوی کے ایک ستون کے پاس رکھا رہتا تھا۔ اسی وجہ سے اس ستون کا نام ہی ”اسطوانۃ المصفٰ“ پڑ گیا تھا۔

مولانا فراہیؒ نے ان علیئنا جمیعہ و فرآنه فاذا فرآنہ فاتیج فرآنهؓ بلاشبہ ہماری ذمہ داری قرآن کو جمع کرنا اور اسے پڑھنا ہے۔ پس جب ہم اسے پڑھیں تو اس کے بعد تم اسے سنایا کرو [کی تفسیر کرتے ہوئے] ”نظام القرآن“ میں نہایت مدلل گفتگو کی ہے کہ تمام تر قرآن عہد رسول میں ترتیب پاچکا تھا۔ قرآن کی ترتیب دراصل تو قینی اور آسمانی ہے۔ ۱۴ اس لیے ترتیب قرآن کے متعلق یہ کہنا کہ اس کی تکمیل خلیفہ ثالث حضرت عثمانؓ کے عہد میں ہوئی، مناسب نہیں ہے۔ ترتیب قرآن مے متعلق عربی، اردو اور انگریزی میں بے شمار تصانیف موجود ہیں۔ اس موضوع پر سب سے جامع کتاب

علامہ عبداللطیف رحمانی کی 'تاریخ القرآن' ہے، جس میں عقلی اور نقلی دلائل کی روشنی میں یہ نظریہ پیش کیا گیا ہے کہ پورا کا پورا قرآن عہد رسالت میں ترتیب دیا جا چکا تھا۔ ۱۵۔ تاریخ القرآن کی جامعیت کے پیش نظر پروفیسر عبد الرحیم قدوالی نے اسے انگریزی میں منتقل کیا ہے۔ ۱۶۔ یہ وضاحت بھی مناسب ہو گئی کہ ڈاکٹر محمد مصطفیٰ الاعظمی نے "The History of Quranic Text : From Revelation to Completion" (Leicester U.K. Islamic Academy 2003) کے عنوان سے ترتیب قرآن پر وقوع بحث کی ہے۔ ۱۷۔ یہاں یہ بھی صراحت ضروری ہے کہ تلمذ مولانا امین احسن اصلاحی جناب خالد مسعود نے اپنی معروف کتاب 'حیاتِ رسول امی' میں تفصیل سے بحث کرتے ہوئے یہ ثابت کیا ہے کہ قرآن کریم آں حضور ﷺ کے عہد میں مرتب ہو چکا تھا۔ انھوں نے اس کی تردید کی ہے کہ حضرت ابو بکرؓ، حضرت عثمانؓ اور حضرت علیؓ کو کسی طرح بھی جامع القرآن کا درجہ نہیں دیا جاسکتا۔ ۱۸۔

اس کتاب میں نظم قرآن پر مختلف حیثیتوں سے گفتگو کی گئی ہے۔ بہت سے علماء محققین کا خیال ہے کہ اعجاز قرآن کا سارا انحصر نظم قرآن پر ہے۔ اس ضمن میں نظم قرآن سے متعلق جاہظ کی کتاب کا ذکر کیا گیا ہے، جو نایاب ہے، لیکن اس کے کچھ اقتباسات مختلف مصادر میں دست یاب ہیں۔ ۱۹۔

اس کتاب میں نظم قرآن کی اہمیت و افادیت پر اظہار خیال کیا گیا ہے۔ باقلاں کے حوالے سے بتایا گیا ہے:

"قرآن کے نظم کی خوبی اور تالیف کا حسن، باوجود مصائب کے اختلاف کے، کبھی کم نہیں ہوتا۔ تشرح اس کی یہ ہے کہ قرآن میں قصص بھی بیں اور موعاظ بھی، دلائل بھی بیں اور احکام بھی، وعدہ بھی ہے اور عمید بھی، اوصاف کا بیان بھی ہے اور تعلیم اخلاق بھی، لیکن ہر صنف میں فضاحت و بلاغت کا وہی عالم ہے۔ بخلاف اس کے بہترین شاعر اور خطیب کے کلام میں بھی مضمون کی

تبدیل کے ساتھ ساتھ بیان کی خوبی میں کمی ہو جاتی ہے اور ایک شخص صرف ایک ہی صنف میں کمال رکھتا ہے۔ ۲۰

اس کتاب کی یہ خوبی ہے کہ نظم قرآن پر نہایت معركہ آر اجٹ کی گئی ہے، لیکن بہت سی بنیادی چیزوں سے استفادہ نہیں کیا گیا ہے۔ مثلاً امام زرکشی[ؒ] اور امام ابن تیمیہ[ؒ] کے نظم سے متعلق افکار کو زیر بحث لانا از حد ضروری تھا۔ ۲۱

اس کتاب کا ایک ذیلی عنوان ”علم المعانی والبيان اور عقیدہ اعجاز القرآن“ ہے۔ اس کا آغاز یوں ہوتا ہے:

”یہ امر تو مسلم ہے کہ عربی علم معانی و بیان بہت کچھ قرآن پر تین ہے۔ لیکن اکھی تک غالباً اس حقیقت کو کسی نے واضح نہیں کیا ہے کہ اس علم کی ترتیب اور تدوین کا باعث عقیدہ اعجاز قرآن ہی ہے۔“ ۲۲

ان کلمات سے متادر ہے کہ پروفیسر عبدالعلیم کا یہ خیال ہے کہ قرآن کریم کی روشنی میں علم المعانی والبيان کو کسی شخص نے اب تک مرتب نہیں کیا۔ دنیا نے اسلام میں صرف مولانا فراہی[ؒ] کی شخصیت ایسی ہے جس نے اس موضوع پر نہایت مستند گفتگو کی ہے۔ آپ کی کتاب کا نام ”مسہرۃ البلاغۃ“ ہے۔ مولانا سید ابو الحسن علی ندوی[ؒ] کا خیال تھا کہ اسے دنیا نے عرب کے سامنے پہنچایا جائے، تاکہ اس قابل قدر کتاب سے عرب استفادہ کر سکیں۔ اس کتاب میں علم بلاغت کے بانی ارسٹو پر تنقید کی گئی ہے اور قرآنی بلاغت کو اصل مقام دیا گیا ہے۔ ۲۳۔ یہی وجہ ہے کہ جرجانی نے معانی و بیان کی ترتیب کو قرآن کریم کی دین قرار دیا ہے۔ ۲۴۔ مولانا فراہی[ؒ] کی اس کتاب پر پروفیسر محمد اشندودی نے ایک وقیع مقالہ سپرد قرطاس کیا ہے۔ ۲۵۔

اس کتاب میں اعجاز قرآن کے بارے میں مختلف خیالات پیش کیے گئے ہیں۔ بعض لوگوں کے نزدیک نظم قرآنی مجرہ ہے اور بعض کے نزدیک اس کے افکار مجرہ ہیں۔ اسی خیال کے موئید علامہ شبی نعمانی اور ان کے شاگرد مولانا عبد السلام ندوی تھے۔ اپنے استاد کے خیال کو مستند و معتبر بنانے کے لیے مولانا عبد السلام ندوی نے ایک مقالہ

دوقطوں میں ماہ نامہ معارف اعظم گڑھ میں تحریر کیا۔ اس مقالہ میں انہوں نے ایسے دلائل پیش کیے جن کی روشنی میں یہ فیصلہ کرنا آسان ہے کہ قرآن کریم کا اصل اعجاز اس کے معانی و مفہومیں میں پوشیدہ ہے۔ اس میں ایسی معنوی تاثیر اور سحر ہے کہ ہر شخص اس کا اسیہ ہو جائے۔ شرط صرف یہ ہے کہ خالی الذہن ہو کر اس کا مطالعہ کیا جائے۔

اس کتاب میں مفردات القرآن سے بھی بحث کی گئی ہے۔ اس سلسلے میں باقلانی کے حوالے سے بتایا گیا ہے:

”کسی کلام کی فصاحت و فضیلت کی ایک علامت یہ ہے کہ اس میں سے کوئی لفظ لے کر کسی دوسرے کے کلام میں استعمال کیا جائے اور وہ لفظ ذہن کو اپنی طرف ٹھیک کر دے۔ یہ خوبی قرآن میں بد درجه اتم موجود ہے۔ قرآن کا کوئی خصوصی لفظ، کسی جملے یا شعر میں اسی طرح چمکتا ہے جیسے کہ معقولی بار میں یاقوت یا موتی“ ۲۶۔

پروفیسر عبدالعلیم نے یہ بھی توضیح کی ہے کہ قرآن کریم میں مججزہ کے لیے ”آیت“ اور ”برہان“ کے الفاظ استعمال کیے گئے ہیں۔ ۲۷۔ مولانا فراہی نے اس زادی سے نہایت عالمانہ گنتگو کی ہے۔ ۲۸۔ لیکن ان کے خیال میں مججزہ کے لیے صرف لفظ ”آیت“ آیا ہے۔ مولانا امین احسن اصلاحی نے بھی اپنی تفسیر ”تدبر قرآن“ میں مختلف مقامات پر اس پہلو پر روشنی ڈالی ہے۔ مثلاً ایک جگہ رقم طراز ہیں:

”آیات بینات“ سے مراد ہیں وہ کھلے مجہرات جو حتی اسرائیل کو دیے گئے۔ ان کا حوالہ دینے سے مقصود یہ ہے کہ ایمان و بدایت کا راستہ ان لوگوں پر کھلتا ہے جو عقل اور سمجھ سے کام لیتے ہیں۔ جو عقل اور سمجھ سے کام نہیں لیتے وہ دنیا جہان کے مججزے دیکھ کر بھی بدستور اپنے تذبذب اور اپنی بے اعتمادی میں پڑے رہتے ہیں“ ۲۹۔

خلاصہ یہ کہ اعجاز قرآن کی تاریخ پر یہ ایک عمدہ تصنیف ہے۔ فاضل مصنف نے اس میں اس پہلو کو اٹھایا ہے کہ اعجاز قرآن کی ابتداء کیسے ہوئی؟ قرآن کریم کے فکری ولسانی اعجاز کو بطور چیلنج کیسے لیا گیا؟ مخالفین قرآن اور معارضین نبوت

نے اسے کس طرح برتا؟ اور کس طرح بہت سے عربوں اور مدعیانِ نبوت نے اپنے خیالات پیش کیے؟ لیکن قرآن کریم کی فصاحت کا مقابلہ کرنے سے شکستگی اور عجز سے دوچار ہوئے اور یوں مدعیانِ نبوت کے تمام راستے مسدود ہو گئے۔

اس کتاب میں عقیدہ اعجازِ قرآن کی نشوونما کے باب میں مختلف مصادر اور متعدد تفاسیر کے حوالے دیے گئے ہیں۔ اس موضوع پر معترزلہ کے خیالات کو بھی موضوع بحث بنایا گیا ہے۔ لفظ 'اعجاز' کا مفہوم کیا ہے؟ اس کا بھی ذکر کیا گیا ہے۔ اس کتاب کی ایک خاص بات یہ ہے کہ اعجازِ قرآن سے متعلق بہت سی تصانیف کے عنوانوں میں تحریر کیے گئے ہیں، جو طالبان قرآنیات کے لیے حد درج مفید ہیں۔ یہ طرز در اصل علماء شلی نعمانی سے مانوذ ہے۔ علامہ نے اپنی تصانیف میں 'فرہنگ مراجع، رقم کیا ہے، جو ان کے بر سہابہ کے مطالعے کا چوتھا ہے۔ یہ تحقیق بھی اس بات کی غماز ہے کہ پروفیسر عبدالحیم نے اس موضوع کو نہایت سنجیدگی سے لیتے ہوئے تلقروں تدریب کے لئے زینے طے کیے۔ اس کتاب کی ترتیب و تحقیق اور مستعمل مصادر سے مترش ہے کہ پروفیسر موصوف نے نہایت عرق ریزی کے بعد یہ مقالہ ترتیب دیا ہے۔

یہ پہلو بھی لائق ستائش ہے کہ علم المعانی درحقیقت اعجازِ قرآن کی دین ہے، اس موضوع پر موجود مواد کی طرف بھی اس کتاب میں اشارہ کیا گیا ہے۔ اعجازِ قرآن کے باب میں مختلف مکاتب فکر منظر عام پر آئے، ان کا بھی پروفیسر موصوف نے جائزہ لیا ہے۔ مقالہ کے اختتام پر منکرین اعجاز اور معاندین قرآن کا بھی تذکرہ کیا گیا ہے۔ اس میں ابن مقلعہ کاذکر کرتے ہوئے بتایا گیا ہے کہ کہا جاتا ہے کہ اس نے اسلام کے خلاف ایک کتاب تحریر کی تھی، لیکن اس پر یہ الزام بے بنیاد ہے۔ ۳۰۔

آخر میں یہ وضاحت ضروری معلوم ہوتی ہے کہ تاریخ عقیدہ اعجازِ قرآن پر لکھتے ہوئے مستشرقین کے لٹریپر سے استفادہ تحقیقی رو سے مناسب نہیں ہے، کیوں کہ اعجازِ قرآن کا تعلق جس زمانے سے ہے اس وقت استشراق کا وجود نہیں تھا۔ اس کتاب میں بہت سے موضوعات پر استدلال کے لیے استشراق سے مددی گئی ہے

، جو تحقیق کے منافی ہے۔ یہ تو ممکن ہے کہ ایک علیحدہ باب میں اعجازِ قرآن سے متعلق مستشرقین کی خدمات کا جائزہ لیا جائے۔

حوالی و مراجع

- ۱۔ عقیدہ اعجاز قرآن کی تاریخ (مقدمہ از سید عبدالحسین)، مکتبہ جامعہ ملیہ اسلامیہ، دہلی، (بدون تاریخ)، ص: ۳
- ۲۔ وضاحت کے لیے دیکھیے: اعجاز القرآن، الباقلاني (شرح و تعلیق: محمد عبد المنعم الخنافجی)، مکتبۃ و مطبعة محمد علی صبغی و ولادہ، مصر، ۰۷/۱۹۵۱ء، طبع اول، ص: ۳۱-۵۹
- ۳۔ حوالہ سابق، ص: ۳۹
- ۴۔ حوالہ سابق، ص: ۵۰
- ۵۔ حوالہ سابق، ص: ۶
- ۶۔ سہ ماہی نظر، اسلام آباد، سماں نگرانظر، اسلام آباد،
- ۷۔ وضاحت کے لیے دیکھیے: تاریخ آداب اللسان العربیة، جرجی زیدان، مطبعة الہلال، القاهرۃ، ۱۹۳۱ء/۱۹۵۷ء، جلد ا، ص: ۱۷-۱۸
- ۸۔ حوالہ سابق، ص: ۱۹
- ۹۔ وضاحت کے لیے دیکھیے: الاتقان فی علوم القرآن، جلال الدین سیوطی، (مترجم: مولانا محمد حلیم انصاری، تصحیح و تدوین: مولانا محمد عبدالحیم چشتی)، جلد ا، ص: ۲۶-۲۸، نور محمد اسحاق المطابع و کارخانہ تجارت و کتب، آرام باغ، کراچی (بدون تاریخ) جلد ا، ص: ۵۲-۶۰
- ۱۰۔ عقیدہ اعجاز قرآن کی تاریخ، ص: ۶
- ۱۱۔ جامی شعراء نے اللہ کی مختلف قرآنی صفات کا ذکر اپنے اشعار میں کیا ہے۔ وضاحت کے لیے دیکھیے: عربی شاعری میں حمد کا ارتقاء، ڈاکٹر ابوسفیان اصلاحی (نقوش، قرآن نمبر، ادارہ فروغ اردو لہور، جلد چہارم، شمارہ نمبر ۶، ۱۳۰۱ء، ص: ۵۹۵-۶۵۸)
- ۱۲۔ وضاحت کے لیے دیکھیے: Religious Trend in pre-Islamic Arabic Poetry, Hafiz Ghulam Mustafa, Aligarh Muslim University, Aligarh, 1986, pp.1-125

عقيدة اعجاز قرآن کی تاریخ

ڈاکٹر محمد اجمل نے شعبہ عربی، لکھنؤ یونیورسٹی لکھنؤ سے ڈاکٹر عرفات ظفر کی زیر نگرانی النواحی الشفافية والاجتماعية في الشعر العربي الجاهلي کے موضوع پر پی اچ ڈی کی ہے۔ اس مقالہ میں دو رجایل کی شاعری کو بنیاد بناتے ہوئے عربوں کی مختلف ثقافتی، ادبی، معاشرتی اور جنگی سرگرمیوں پر روشنی ڈالی گئی ہے۔ اس میں ان کی فقہ و فہور سے متعلق عادات کا بھی تجزیہ کیا گیا ہے۔ یہ مقالہ ابھی غیر مطبوعہ ہے۔ کتاب 'شعراء النصرانية' میں بہت سے ایسے اشعار ہیں جن میں عیسائیت کی حملک موجود ہے۔) وضاحت کے لیے دیکھیے: شعراء النصرانية (جمع وقف على طبعه وصحیحه الاب لویس شیخو الیسوی،الجزء الاول فی شعراء الجahلیyah، مطبعة الآباء المسلمين الیسوین فی بیروت، ۱۸۹۰ء۔

۱۲۔ عقيدة اعجاز قرآن کی تاریخ، ص ۱۲

۱۳۔ صحیح بخاری، کتاب الصلاة، ابواب سترۃ المصلى، باب الصلوة الی الاسطوانة، حدیث نمبر

۵۰۲

۱۴۔ وضاحت کے لیے دیکھیے: تفسیر نظام القرآن، عبد الحمید الفراتی، دائرة حمیدیہ، سراۓ میر، اعظم گڑھ، ۱۱/۱۹۹۰ھ، ص ۱۱۲۔ ۱۱۳

۱۵۔ وضاحت کے لیے دیکھیے: تاریخ القرآن، عبداللطیف رحمانی، شاہ ابوالخیر اکاذیمی، دہلی، ۱۹۸۳ھ/۱۳۰۳ء، ص ۷۵۔ ۷۷

۱۶۔ دیکھیے: مجاهد علم و عمل: پروفیسر عبدالرحیم قدوالی (مرتب: فاروق ارگلی)، فرید بک ڈپو (پرائیوریٹ لمیٹڈ دہلی، ۱۷۰۲ء، ص ۲۰۵)

۱۷۔ حوالہ سابق، ص ۱۱۸۔ ۱۱۷

۱۸۔ وضاحت کے لیے دیکھیے: حیات رسول امی، خالد مسعود (تمذیز مولانا امین احسن اصلاحی) قرآن و سنت اکیڈمی، دہلی، طبع اول، مارچ ۲۰۰۳ء، ص ۵۳۶۔ ۵۳۷

۱۹۔ ملاحظہ کیجیے مقالہ: نظم القرآن: جاظظ کی ایک غیر معروف تصنیف کا تعارف، سکندر علی اصلاحی، مجلہ علوم القرآن، علی گڑھ، جلد ۹، شمارہ ۲۔ ۲، جنوری، دسمبر ۱۹۹۳ء، ص ۵۵۔ ۵۰

۲۰۔ اعجاز القرآن، الباقلانی، ص ۱۲

۲۱۔ وضاحت کے لیے دیکھیے: نظم قرآن: ایک تعارف (بدون مرتب)، مرتب: مولانا بدر الدین اصلاحی، دائرة حمیدیہ، سراۓ میر، اعظم گڑھ، ۱۳۸۸ھ/۱۹۹۳ء۔ اس میں امام